

కేసోపనిషత్తుపై పాట
(రావోయి చందమామ అనే పాట స్త్రలు)

సాధించ వోయి మనసా

గురుబోధనాలకించి ||సా||

1. గురువు శిష్యులు కలసి
ఆనందముతో వేడే
మాలో ద్వేషము బాపి
మమ్ములను రక్షించు ||సా||

2. ఎప్పుడు బ్రహ్మము నన్ను
విడువాకుండును గాక
బ్రహ్మము నెప్పుడు నేను
నిరాకరించను గాక ||సా||

3. ఉపనిషత్తుల యందు
చెప్పిన ధర్మములన్నీ
నిత్యము నాలో నిలిచి
చక్కగ శోభించాలి ||సా||

4. దేని ప్రేరణ వలన
దేనిని కోరి మనసు
పరుగులు తీయుచునుండు
అని శిష్యుడు వేసెను ప్రశ్న ||సా||
5. కంటికి తెలియదు బ్రహ్మం
వాక్కుకు తెలియదు బ్రహ్మం
తెలిసిన వాటికి భిన్నం
తెలియని వాటికి అధికం ||సా||
6. కన్నువాక్కు ప్రాణం
మనసుబుద్ధి అన్నీ
బ్రహ్మము వలనే కదులూ
అని బోధించే సద్గురువు ||సా||
7. బ్రహ్మము తెలుసని అన్నా
తెలిసినదంతా స్వల్పం
ఆత్మను పొందాలంటే
చేయుము సాధనలింకా ||సా||
8. తెలిసినదనియే భావం
తెలిసినదని నేనను
తెలియనిదేమీ కాదు
తెలుసును చక్కగ నాకు ||సా||

9. తెలియదు అంటే తెలుసు
తెలిసినదంటే తెలియదు
అజ్ఞానులకు తెలుసు
సుగ్గునులకది తెలియదు ||సా||
10. కంటితో దేనిని కన్నా
చెవితో దేనిని విన్నా
కదలికలన్నిటికాధారం
బ్రహ్మమెయని నా భావం ||సా||
11. యక్షుని తెలియా గోరి
ముందుగ వెళ్ళెను అగ్ని
ఆ అద్భుత రూపం ఎవరో
తెలియక తిరిగి వచ్చే ||సా||
12. వాయువు కూడా వెళ్లి
యక్షుని చేతిలో ఒడె
వెంటనే ఇంద్రుడు పోగా
యక్షుడు కనుమరుగయ్యే ||సా||
13. ఇంద్రుడు ద్యానము చేయ
అచ్చట ఉమ కనిపించే
ఎవరా యక్షుడు అంటూ
ఇంద్రుడు అడిగే ఉమను ||సా||

14. ఇంద్రుని మాటలకామే
అతడే బ్రహ్మము అనెను
ఆయన మహిమా వలెనే
విజయము కలిగే మీకు ||సా||
15. సర్వము ఎవరీ వలనా
కదిలేనని ప్రశ్నించా
బ్రహ్మము వలెనే అనుచు
తెలిపెను మొదటి ఖండం ||సా||
16. బ్రహ్మము తెలియాబడుట
ఎవరీవలనా అనగా
బ్రహ్మము వలెనే అనుచు
తెలిపెను రెండవ ఖండం ||సా||
17. ఎవరా బ్రహ్మము అనుచు
మదిలో కదిలే జిజ్ఞాస
బ్రహ్మము వలెనే అనుచు
తెలిపెను మూడవ ఖండం ||సా||
18. ఇప్పటివరకు ప్రారబ్ధం
ఇక ముందంతా పురుషార్థం
మోక్షము నందే మార్గం
తెలుపును నాల్గవ ఖండం ||సా||

19. నిత్యము శాస్త్ర శ్రవణముతో
విషయములను గ్రహించి
జన్మను సఫలం చేసినచో
వారే ఘనులు అందరిలో ||సా||

20. శ్రవణము చేసిన విషయాన్ని
మననము నెవరు చేయుదురో
వారలె అందరిలోను
ఘనులని తెలిపెను శాస్త్రం ||సా||

21. ఆలోచనలకు ఆధారం
చైతన్యమేయని తెలిసి
దృష్టిని అక్కడె నిలుపు
ఇదియే నిధి ధ్యాసనము ||సా||

22. ఉపనీషత్తును చెప్పమని
శిష్యుడు గురువును అడిగే
బోధించితిని బ్రాహ్మిని
తెలిపెదనూ ఇక సాధనలు ||సా||

23. బ్రహ్మము కొరకై తపించు
కర్మలు చెయ్ నిష్కామముగా
కలిగీయుండుము నిగ్రహము
తెలియుము వేదా శాస్త్రములె ||సా||

24. దేహము వాక్కు మనసులతో
ఎప్పుడు పలుకుము సత్యమును
వాసనలన్నీ తొలగూ
కలుగును అనంత సుఖము ||సా||